



# Text of PM's address at the ceremony to release the photo book “President Pranab Mukherjee - A Statesman” at Rashtrapati Bhavan

Posted On: 02 JUL 2017 9:06PM by PIB Delhi

1875 तब से लेकर के एक सुदृढ़ यात्रा और Statesmanship के साथ चली। कई पड़ाव आए कई राहवर आए, कई संकट भी आए लेकिन Statesman ने अपनी जिम्मेदारियां पूरा करने का भरपूर प्रयास किया। कल मुझे काफी देर मिस्टर आर.एन.आर. के साथ गप्पे-gossip मारने का मौका मिल गया था। एक बार श्रीमान ईरानी जी के साथ बहुत विस्तार से बातें करने का अवसर मिला था। वो हमारे बड़े प्रकर आलोचक रहते थे लेकिन उनके साथ बात करने का बड़ा मजा आता था, काफी कुछ जो हैं उनके पास रहती थी। व्यंग्य विनोद भी उनका सहज स्वभाव था, तो वो भी एक मौका मुझे कभी मिलता रहता था।

हमारे देश में एक कमी रही है शायद कारण क्या होगा और हो सकता है मेरी बात से सब सहमत न भी हों। हम History Conscious Society के रूप में कभी उभरे नहीं और इसलिए...जैसे अंग्रेजों का देखो हर छोटी-छोटी चीज को संभालते हैं। अभी मैं Portugal गया था। तो Goa और Portugal जब वहां शासन चलता था तो जो पत्र व्यवहार था कई वर्षों से प्रयास हो रहा था कि वो और कई इसमें से हमें उनका कम से कम xerox मिल जाए। इतने लंबे समय का इतिहास उसमें एक पत्रों के माध्यम से पता चलता है और इस बार मैं गया तो सरकार ने उसको स्वीकार करके सारे पत्रों का एक कापी गोवा सरकार को दिया है यानी वो पत्रों का संपुट अपने आप में है। सारे विकास यात्रा घटनाक्रम का एक गवाही के रूप में मिला है। हमारे यहां उसको किसी ने संभाला नहीं आज भी हम देखे तो भारत की कई चीजें अगर हमें study करनी है तो हमारे scholars को Britain में जाकर के, वहां की लाइब्रेरियों को खोलना पड़ता है, निकालना पड़ता है और क्योंकि मूलतः हम लोगों की प्रकृति नहीं रही। मैं समझता हूँ कि ये किसी व्यक्ति भक्ति का विषय नहीं होता है, राष्ट्र के जीवन में इन व्यवस्थाओं का बड़ा महत्व रहता है और उसको इतिहास की घटना के रूप में लेकर के अगर हम चलते हैं तो हम भावी पीढ़ी के लिए बहुत बड़ी सेवा करते हैं।

अब ये तो एक तस्वीर यात्रा है, हमें सामान्य मानवीय को राष्ट्रपति जी यानी अगल-बगल में सब बड़े-बड़े कदावर लोग चल रहे हैं, बड़े protocol हैं, राष्ट्रगान हो रहा है, बड़े विशिष्ट परिस्थिति में खड़े होते हैं, यही दुनिया देखती है लेकिन उन व्यवस्थाओं के बीच में एक जिंदादिल इंसान होता है, वो तब पता चलता है जब किसी photo journalist के कैमरा में click होता है और कल जब हम उसे किताब के रूप में उसे देखेंगे, अच्छा हमारे राष्ट्रपति जी बालक की तरह हंसते हैं। ये अपने-आप में छू जाता है जी। विदेश का कितना ही बड़ा मेहमान आए, size कितनी ही ऊंची क्यों न हो, उस तस्वीर से पता चलता है, मेरे देश के राष्ट्रपति का आत्मविश्वास कितना जबरदस्त है, अनबोध गर्व होता है। ये सारी चीजें इस सारे ग्रंथ के अंदर समाहित हैं। यानी की पद व्यवस्था के अतिरिक्त भी मेरे राष्ट्रपति होते हैं, उनके भीतर भी एक इंसानी जिंदगी की यात्रा होती है, उसको जब कैमरा के रूप में देखते हैं, तस्वीर के रूप में जो प्रकट होती है।

अब जब महात्मा गांधी थे, उस समय तो न इतने कैमरा थे, न व्यवस्था थी, लेकिन जब दो तस्वीर देखे गांधी जी की, एक में झाड़ू हाथ में लेकर के सफाई कर रहे हैं और दूसरी एक तस्वीर में microscope में बारीक eye से देखते हैं, तब पता चलता है कि इंसान की व्यक्तित्व का विस्तार कहां से कहां होगा? दो तस्वीरें, गांधी को यहां से यहां दो रूप में दिखाने की ताकत रखते हैं। यानी एक प्रकार से जो तस्वीरकार होता है वो जब तस्वीर लेता है तब उस moment को उस रूप में पकड़ता है, जो moment इतिहास को अमरत्व का बख्शीश देने का सामर्थ्य रखती है।

इतिहास को अमरत्व देने का कारण इस ऐसे document में होता है और इन चीजों को उसमें लाने का प्रयास वरुण जोशी ने किया है, statesman की टीम ने इसको बखूबी प्रस्तुत किया है। वरना अब जिस समय technology के माध्यम से SMS की दुनिया शुरू हुई थी, तो आपने देखा होगा बहुत बड़ी मात्रा में article छप रहे थे कि ये SMS ऐसी चीज आ रही है कि पत्र लेखन की दुनिया ही समाप्त हो जाएगी। पत्र लेखन अपने आप में मानव संस्कृति की एक अहम विरासत है। अगर वो खतम हो गई तो भावी पीढ़ी के हाथ में कुछ लगेगा नहीं। जिसको मालूम होगा 25 साल पहले ये सारे article छपते थे। तब उनको भी पता नहीं था कि technology इतनी बदल जाएगी, कि शायद हर एक इंसान अपने आप में इतना creative बन जाएगा, अपने आप में लेखक बन जाएगा और नई नई technology हमारे भीतर की creativity को जन्म देगी और वो शायद सुरक्षित भी होगा।

एक जमाना था जब autograph का महत्व रहता था धीरे-धीरे photograph की ओर बढ़े और अब autograph और photograph का combination सेल्फी आ गई। देखिए बदलाव कैसे हो रहा है। सेल्फी photograph और autograph दोनों का combination है। यानी मूल विचार से बदलाव होते-होते कहां से कहां पहुंचता है, इसमें हम अनुभव करते हैं। इस पूरे ग्रंथ को देखेंगे जिसमें मुझे लगता है कि अखबारों के माध्यम से दुनिया ने जो राजनेताओं को पहचाना है, क्षमा करें मुझे! यहां काफी अखबार वाले थे। उस अखबार के झरोखे के उस दायरे के बाहर भी, राजनीतिक जीवन में जीने वाला कोई इंसान भी होता है। ये रोजमर्रा की आपा-धापी में अखबार पकड़ नहीं पाता है, लेकिन कुछ समय के बाद research करके जब चीजें आती हैं, तब लगता है कि वो रोजमर्रा की जिंदगी में देखे गए इंसान के ऊपर भी एक और इंसान बैठा हुआ है और इसलिए उसके भीतर की सच्चाई को जानने में, मैं समझता हूँ यह ग्रंथ आदरणीय प्रणव दा को जानने के लिए, उनके निकट जाने के लिए और कभी-कभी तो लगता है कि उनके भीतर जाने का अवसर दे रहा है। और इस महत्वपूर्ण काम के लिए मैं गुप्ता जी और उनकी पूरी टीम को और विशेषकर के भाई वरुण जोशी को हृदय से बहुत-बहुत बधाई देता हूँ।

मेरा सौभाग्य रहा है कि आदरणीय राष्ट्रपति जी के साथ मुझे काम करने का अवसर मिला। मैं अपने जीवन में देखता हूँ कि मुझे एक अवसर आया आपातकाल में, मैं राजनीति में नहीं था सामाजिक जीवन से जुड़ा हुआ था लेकिन आपातकाल में भिन्न-भिन्न विचार के लोगों के साथ काम करने का अवसर आया। Extreme एक दूसरे के खिलाफ खड़ी हुई विचारधाराओं के बीच काम करने का अवसर हुआ। मेरी आयु बहुत छोटी थी लेकिन उस जीवन में बहुत कुछ सीखना, समझना लोगों से मिला हमारे यहां गुजरात विद्यापीठ के Vice-Chancellor हुआ करते थे धीरू भाई देसाई, उनके घर मैं जाना आना आपातकाल था तो, प्रखर गांधीयन थे रविंद्र वर्मा समाजवादी विचारधारा और कांग्रेस में जीवन ऐसे लोगों के बीच में बड़ी करीबी से जीने का मुझे अवसर मिला George Fernandez के साथ, बड़ी करीबी से जीने का अवसर मिला। एक मेरे moulding में वो एक बहुत बड़ा अवसर था। मुख्यमंत्री बना, तो मुझे आज गर्व से मैं स्मरण करता हूँ, कांग्रेस के दिगुज नेता नवल किशोर शर्मा जी के साथ काम करने का सौभाग्य मिला। बहुत कुछ सीखने को मिला और मैं मानता हूँ कि मेरे जीवन का एक बहुत बड़ा सदभाग्य रहा कि मुझे प्रणव दा की अंगुली पकड़ के दिल्ली की जिंदगी में अपने आप को set करने में बहुत बड़ी सुविधा मिली। बहुत बड़ा मेरे लिए एक बहुत बड़ा संबल रहा।

मैं एक ऐसा इंसान हूँ जिसको हमेशा चिंता रहती है कि काम जल्दी पूरा न हो, अगर खाली हो जाऊंगा तो शाम को करूंगा क्या? एक बार मैंने किसी अखबार में हमारे यहां से खबरें तो leak कर ही लेते हैं, आप लोग! आपकी बड़ी कुशलता तो रहती है। मैं एक दिन अफसरों की मीटिंग ले रहा था करीब 8-9 बज गए होंगे, तो मीटिंग 9 बजे करीब-करीब समाप्त हो गई। तो मेरे मुंह से निकला कि अरे इतनी जल्दी पूरा हो गया! तो रात को 9 बजे भी वो बोले चलो थई ठीक है जाएं देखेंगे क्या समय कैसे बितायेंगे, सोचेंगे! ऐसी जिंदगी में एक भी मेरी मुलाकात पिछले तीन साल में राष्ट्रपति जी के साथ ऐसी नहीं रही, जिसमें उन्होंने पिता की तरह और मैं बहुत अंतर्गमन से कह रहा हूँ, कोई पिता अपने संतान की जैसे देखभाल करे, देखो मोदी जी! आधा दिन तो आराम करना ही पड़ेगा, मुझे दा कहते प्रणव दा कहते कि भाई इतना काहे दौड़ रहे हो कुछ कार्यक्रम कम करो, तुम तबीयत का संभालो। चुनाव के दिन थे, उत्तर प्रदेश में मुझे कहते थे कि भाई जीत और हार चलती रहती है लेकिन कुछ शरीर का देखोगे कि नहीं देखोगे? ये राष्ट्रपति के दायित्व का हिस्सा नहीं था लेकिन उनके भीतर का इंसान अपने एक साथी की चिंता और मैं मानता हूँ कि ये व्यक्तित्व, ये सम्मान, ये रूप राष्ट्र जीवन के लिए एक बहुत बड़ा हम जैसे लोगों को प्रेरणा देने वाला काम होता है और वो काम प्रणव दा ने किया है। आदरणीय राष्ट्रपति जी ने किया है मैं उनका आदरपूर्वक नमन करता हूँ और आज भाई वरुण जोशी को बधाई देते हुए, इस अमूल्य विरासत आने वाली पीढ़ी के लिए तैयार करने के लिए बधाई देता हूँ। Statesman Group को बधाई देता हूँ।

बहुत-बहुत धन्यवाद

\*\*\*\*\*

अतुल तिवारी/अमित कुमार/ममता

(Release ID: 1508773) Visitor Counter : 450

